

سنڌي ڪمپوزنگ ۾ اڪري شڪلين جا مونجھارا ۽ گھرجون

Orthographic complexities and Pre-requisites in Sindhi composing

Abstract:

Sindhi alphabet is based on the Arabic writing script, known as 'Sindhi (Arabic)'. 52 letters-based this alphabet had been developed by the committee of 8 native experts, under the supervision of two British officers, in 1853 A.D. Inappropriately, some words are being written in their original spell and shape, by the letters of Arabic/Persian alphabets, even such letters are not included in the Sindhi alphabet, like: الله، تعالیٰ، عليه، معنیٰ etc. It shows that the alphabet itself unable to provide the solution for certain kind of words. In fact, such kinds of the words are mostly used in the writings. Miss use of the letters and their shapes is another issue of the writings, which is not defined in widely yet. Sindhi letter 'Heh' (ه) plays immense role in the writings, because the aspirated & non-aspirated letters have been distinguished by its middle shape (هـ & هـ). Unfortunately, it is not technically publicized, so the native well-educated persons (writers, poets, journalists, teachers etc.) are confused to choose an appropriate shape. Mostly, shapes of the Heh (ه) and its usage is a challenge everywhere, especially printed and in the hand-written material, everybody seems to be confused. In this paper, such basic misunderstandings of the Sindhi writings are focused in the light of the letters listed below:

1. Heh gol (ه)
2. Noon ghuno (گھڻو) for nasal sound (ن)
3. Yeh small or dot less Yeh (ي)
4. Arabic letter Kheh (ک)
5. Middle shape of Heh simple (هـ)
6. Middle shape of Heh for aspiration (هـ)
7. Final shape of Heh for Arabic words (ـه)

ٻوليون جڏهن ڪمپيوٽنگ دؤران تولز مان گذرنديون آهن تڏهن انهن جون خوبيون، خاميون ۽ گھرجون پڌريون ٿي پونديون آهن. جيئن ساهميءَ جا وٽ ڪنهن

شيء جو وزن ماپيندا آهن تيئن ڪمپيوٽنگ جا ٽولز پڻ ٻولين جي لکت کان ويندي لهجن تائين هر هڪ کي سمجهڻ ۽ انهن ۾ ڀليءَ پٽ فرق ڪرڻ لائق ٿي پيا آهن. تنهنڪري هاڻي ڪمپيوٽنگ جون شاهوڪار ٻوليون هٿرادو ذهانت (Artificial Intelligence A.I) جي مدد سان ٻولين جي لکت کي، آواز سان پڙهڻ ۽ آواز کي ٻڌي لکت ۾ مٽائڻ توڙي ڏنل حڪمن موجب ڪم ڪرڻ جي صلاحيت حاصل ڪري چڪيون آهن.

اڄڪلهه دنيا جي شاهوڪار ٻولين لاءِ ڪمپيوٽنگ ڊوائسز سڌو سنئون آوازي ترجمي ڪرڻ جي صلاحيت حاصل ڪري چڪيون آهن. گوگل جي ڏنل، هن صلاحيت جي ڪري سياح، ترجميڪارن (Translators) کي ڇڏيندا وڃن. جڏهن کان ڪمپيوٽنگ ڊوائسز انساني ٻوليون سمجهڻ لڳيون آهن، تڏهن کان انهن جو واهپو وڌي رهيو آهي. اهڙي سمجهه آڌار روباتڪ سرشتا ڪم ڪرڻ لڳا آهن. مستقبل جي ضرورتن آهر اهي ٻوليون جيڪي انهن سرشتن ۾ جلد داخل ٿينديون، سي نه رڳو بقا ماڻينديون پر ترقيءَ جون منزلون اڪري پار پونديون. هيءَ وقت جي اهم گهرج آهي ته پنهنجي ٻوليءَ جي اهڙين گهرجن جو پورا ٿو ڪرڻ لاءِ گهريل بندوبست ڪجن. اهو تڏهن ممڪن ٿيندو جڏهن اسان مسئلن جي تپاس ڪري انهن جا حل ڳولينداسين. ان مقصد لاءِ هن مقالي ۾ ٻوليءَ جي اهڙين بنيادي گهرجن جي اپتار ڪئي وئي آهي.

سنڌي ٻولي ۽ ان جي موجوده الفابيٽ:

سنڌي، قديم ٻولي آهي. هيءَ اوائل ۾ ”Indus script“ لکت وسيلي لکي ويندي هئي. جنهن کان پوءِ گرمکي، ديوناگري، عربي، فارسي، خداوادي يا خدابادي، لاهڻڪي، ميمڻڪي، خوجڪي، نٿائي، گجراتي، شڪارپوري، ساڪرو، ونگائي، سيوهاڻي، ڀاٽياڻي لکتن وسيلي لکجندي رهي آهي.⁽¹⁾

ويهين صديءَ جي آخر ۾ سنڌ ۾ حليم بروهي ان کي رومن اسڪرپٽ ۾ پڻ لکيو، جنهن تي مٿس سخت تنقيد ڪئي وئي. پر اڄ جي دؤر ۾ عام طرح جن ڊوائسز تي سنڌي (عربي اکرن واري لکت) انسٽال ٿيل ناهي، انهن تان رومن سنڌيءَ ۾ لکت جي ڏي وٺ جو رواج عام آهي. ٻولين جون لکتون سندن آوازي سرشتي جي نمائندگي ڪن ٿيون. جنهن اسڪرپٽ ۾ ڪنهن ٻوليءَ جا سڀئي آواز ڪيڙ جي سگهه هجي، تنهن ۾ اهڙي ٻولي لکي سگهجي ٿي.

هن وقت سنڌي ٻوليءَ جي لکت لاءِ عربي اسڪرپٽ واري الفابيٽ، سرڪاري طور لاڳو ٿيل آهي. جيڪا انگريز سرڪار ڏيهي عالمن کان جوڙائي لاڳو ڪئي هئي.

”سنڌي ٻوليءَ جي هيءَ (الفابيٽ)، سن 1853ع ۾ هڪ حڪم نامي (نمبر 3221-1853، تاريخ 30 مارچ 1853ع) تحت، انگريز سرڪار، مسٽر بي. ايڇ. ايلس [Sir Barrow Helbert Ellis (1823-1887)] جي نگرانيءَ ۾ 10 رڪني ڪميٽيءَ کان جوڙائي. جنهن ۾ ڪيپٽن ڊيسٽين ولي، ڪيپٽن ايف جي گولڊ سمت، راءِ بهادر نارائڻ جڳناٿ (ڪراچي)، ديوان ننديرام سيوهاڻي (سيوهڻ)، ديوان اڏارام ٿانور داس (حيدرآباد)، ديوان پريڊاس آئند رام (حيدرآباد)، ميان غلام حسين (نٿو)، قاضي غلام علي (نٿو)، ميان محمد (حيدرآباد) ۽ ميران محمد شاه (حيدرآباد) شامل هئا.“⁽²⁾

ڪمپيوٽر ٽيڪنالاجي ۽ سنڌي ٻولي:

دنيا ۾ ڪمپيوٽنگ 1940ع کان عام واهپي ۾ آئي ۽ سنڌي ٻوليءَ جي ڊجيٽائيزيشن 1987ع ۾ ٿي. سنڌي ٻوليءَ کي ڪمپيوٽر جي ٻولي بڻائڻ وارو ڪارنامو سائين عبد الماجد پرڳڙيءَ سرانجام ڏنو. ان حساب سان ڊجيٽل سنڌيءَ جي عمر 31 سال آهي، جنهن جي لکت جو 30 سالن تائين گهڻي ڀاڱي وسيلو رڳو ”MB Sindhi“ کي بورڊ ٿي رهيو آهي.

گذريل ڪجهه سالن کان ائڊرائڊ سسٽم تحت هلندڙ سمارٽ فون ۽ ٻين ڊوائسز جي عام ٿيڻ کان پوءِ انهن ۾ سنڌي لکت لاءِ لاڳيتا ڪيبورڊ پڻ جاري ٿيا آهن. اهڙن ڪيبورڊن جي بڻڻ ۾ سٽاءُ جو ٿيڻ ضرور ٿيو آهي، باقي اڪري ڪوڊنگ ساڳي ”MB Sindhi“ واري ڪم آيل آهي. سنڌي فونٽ جي مختلف نمونن ڏي نهار ڪجي ٿي ته ان ۾ پڻ جوڳو سڌارو ۽ واڌارو ڏسڻ ۾ اچي ٿو. فونٽن جا ڪيترائي نمونا اسڪرين تي، اڪرن جي لکت کي جدا جدا نمونن جو لباس پهرائي، مختلف ڏيک (Style) ۾ ڏيکاريندا اچن. هي سلسلو هلندڙ آهي ۽ نت نوان ڪيترائي فونٽ پڻ لڳاتار جاري ٿيندا رهن ٿا.

سالن جي هن سفر ۾ ٻوليءَ جي لکت لاءِ ڪوڊنگ ۽ ٽيڪنالاجيءَ جي گهرجن پٽاندڙ، ڪيترائي سڌارا وڌارا پڻ ٿيندا آيا آهن. ٽيڪنالاجيءَ ۾ هر سڌارو يا واڌارو پنهنجي نئين روپ ۾ دنيا جي ڪمپيوٽنگ ڊوائسز تي لاڳو ڪرڻ لاءِ اهڙي

‘Update’ جوڻڻ جي گهرج ٿئي ٿي، جنهن کان پوءِ جاري ڪيل فائيل جي ‘Installation’ لاڳاپيل ‘Application’ جي پراڻي ‘Version’ کي نئون نڪور ڪري ڇڏيندي آهي.

هنن سالن ۾ ڪوڊنگ جون جيڪي تبديليون ٿيون آهن، تن جي بنياد تي ‘MB Sindhi’ جون پڻ گهريل ‘Updates’ جاري ڪري وقت بوقت ڪمپيوٽر کي مختلف ‘Operating Systems’ ۾ تازو ٿيڻ واريو آهي. هن وقت سنڌي لکڻ لاءِ ‘MB Sindhi SK 2.0’ ورين واهپي هيٺ آهي ۽ ڪوڊنگ جي ڦير موجب نئين اپڊيٽ ‘MB Sindhi SK 2.1’ جي تياريءَ جا سانباهه هلي رهيا آهن.

الفابيٽ جي اکرن جي ڪوڊنگ:

ڪنهن به ڪمپيوٽنگ ڊوائس تي ٻولي ڪوڊنگ جي آڌار لکي ويندي آهي، جنهن جون نئين ۾ ننڍو جزو اکر آهي. ڏاڍي خبرداريءَ سان ٻولين جا ڪوڊ جاري ڪندڙ ادارو ‘يونيسڪو ڪنسرٽيم’ ٻولين جي اکرن کي ڪمپيوٽنگ ڊوائسز جي واهپي لاءِ ڪوڊ جاري ڪندو رهي ٿو.⁽³⁾

تازو 5 مارچ 2019ع تي ”يونيسڪو اسٽينڊرڊ 12.0“ جي عنوان سان ڪوڊنگ جو نئون ورين جاري ٿيو آهي، جنهن ۾ هيٺيان 04 نوان اسڪرپٽ شامل ڪيا ويا آهن:

S#	Script	Characters
1.	Elymaic	23
2.	Nandinagari	65
3.	Nyiakeng Puachue Hmong	71
4.	Wancho	59

ان سان گڏ 61 نوان ايموجيز پڻ شامل ڪيا ويا آهن. اهڙيءَ طرح يونيسڪو جي هن ورين ۾ هن وقت دنيا جي 150 اسڪرپٽن لاءِ جملي 137,928 اکر نشانين جي ڪوڊنگ شامل آهي.

انگريزي اکرن جي ڪوڊنگ ۽ لکت جو طريقو: انگريزي الفابيٽ “Roman Script” جي اکرن کي ڪتب آڻي لکي ويندي آهي، جنهن ۾ اکر ٻن نمونن جا ٿين ٿا: هڪڙا وڏا (A, B, C, D & etc.) ۽ ٻيا ننڍا (a, b, c, d & etc.). رومن اسڪرپٽ رڪنڊڙ ٻولين کي پنهنجون لکتون لکڻ لاءِ ڪمپيوٽر ۾ لاڳاپيل ٻن قسمن جا

ڪوڊ ڪتب آڻڻ جي گهرج آهي. ساڳيءَ ريت اڪري ڏيک Type face /Font “style” لاءِ پڻ اهڙيون ٻوليون، ٻن قسمن جا ڪوڊ ڪتب آڻين ٿيون.

سنڌي اکرن جي ڪوڊنگ ۽ لکت جو طريقو:

سنڌي الفابيٽ “Arabic Script” جي اکرن کي ڪتب آڻي، منجهن گهربل سڌارا واڌارا ڪري ٺاهي وئي. تنهنڪري سنڌي ٻوليءَ جي ڊجيٽل سڃاڻپ وارو نالو پڻ “Sindhi (Arabic)” رکيل آهي. عربي اسڪرپٽ جي نشانين مان ٿوري گهڻي ردوبدل سان جوڙيل هن “سنڌي (عربي) الفابيٽ” جي اکرن جو ڊول نهايت نيارو آهي. ظاهر آهي ته هيءَ الفابيٽ 52 اڪري نشانين تي مشتمل آهي، پر لکت وقت لفظي روپ وٺڻ لاءِ هر هڪ اکر گهٽ ۾ گهٽ 2 ۽ وڌ ۾ وڌ چار شڪليون مٽائي ٿو. اکرن جون اهي نشانين، گهرجن موجب هڪ ٻئي سان ملي لفظ ٺاهين ٿيون. ان حساب سان ڏسبو ته سنڌي لکت لاءِ تمام گهڻي ڪتب ايندڙ “لطيفي” فونٽ ۾ جملي 280 شڪليون ڪتب آيل آهن. فونٽ ۾ شامل اهڙيون سڀئي شڪليون، هيٺين ريت پنهنجا ڌار ڌار ڪوڊ پڻ رکن ٿيون:

1. سالم شڪل (ب) يونيڪوڊ نمبر: 0628.

2. اڳياڙيءَ واري شڪل (ب) يونيڪوڊ نمبر: FE91.

3. وچياڙيءَ واري شڪل (ب) يونيڪوڊ نمبر: FE92.

4. پوياءِ واري شڪل (ب) يونيڪوڊ نمبر: FE90.

سنڌي ٻوليءَ ۾ لفظي لحاظ کان اکرن جا گروه:

لفظن ٺاهڻ جي لحاظ کان، سنڌي ٻوليءَ جي 52 اڪري الفابيٽ جي نشانين کي هيٺين چئن گروهن ۾ ورهايو ويو آهي.

1. لکت ۾ هڪ (سالم) شڪل ۾ ڪتب ايندڙ نشانين

2. لکت ۾ ٻن شڪلين سان ڪتب ايندڙ نشانين

3. لکت ۾ چئن شڪلين سان ڪتب ايندڙ نشانين

4. الفابيٽ ۾ غير موجود ۽ لکت ۾ اچڻ تي نشانين

1. لکت ۾ هڪ (سالم) شڪل ۾ ڪتب ايندڙ نشانين: هي ڪوڊو گروهه نه آهي، پر رڳو ٽي نشانين اهڙيون آهن. هي پنهنجي مقرر هڪ ئي شڪل ۾ جتي ڪٿي ڪتب اچن ٿيون ۽ واهپي جي لحاظ کان متجذد ڪا ٻي (اڳياڙي، وچياڙي يا پوياءِ واري) شڪل نٿيون رکن. تنهنڪري هڪ ئي ڪوڊ نمبر سان لکت ۾ نهايت سادي نموني ڪتب اچن ٿيون. گڏوگڏ هنن نشانين تي اعرابون پڻ نه

اينديون آهن، ان ڪري ڊجيتل لکت ۾ ڪم اچڻ وقت، اهڙي گهريل سيٽنگ کان پڻ هي نشانينون آجيون آهن. بنيادي طرح هي نشانينون هيٺين ريت ٺهن ٿيون:

i. الف (ا) + مد (ـ) = آ

ii. حمزو (ء) + پتيون اڀيون زيرون (ـ) = ڇ

iii. ميم (م) + پتيون اڀيون زيرون (ـ) = ڀ

هي نشانينون، پنهنجي خاص سڃاڻپ ۽ معنيٰ سان سنڌي لکت ۾ ته هت لکت کان وٺي مروج آهن. يونيڪوڊ پاران سندن سڃاڻپ کي مڃتا ڏيندي، انهن جون شڪليون ۽ نالا هيٺين ريت رجسٽر ڪري، انهن کي ڪوڊنگ جاري ڪئي وئي آهي:

آ (0622)	ڇ (06FD)	ڀ (06FE)
Arabic letter Alef with Madda above	Arabic sign Sindhi Ampersand	Arabic sign Sindhi postposition Men

2. لکت ۾ ٻن شڪلين سان ڪتب ايندڙ نشانينون: هي اڪري نشانين جو اهڙو گروه آهي، جنهن ۾ هر هڪ اکر جون رڳو ٻه شڪليون (سالم ۽ پوياڙيءَ واريون) ٿين ٿيون. هنن اکرن جو لکت ۾ واهپو ڏاڍو عجيب آهي. لفظن جي گهڻائي اهڙي آهي، جن ۾ هن گروه جا اکر سڀني شڪلين (سالم، اڳياڙي، وچياڙي ۽ پوياڙيءَ) لاءِ هڪ ئي ”سالم“ شڪل ڪتب آئين ٿا. ڪي لفظ اهڙا آهن، جن ۾ پوياڙيءَ واري شڪل (L) پڻ ڪم اچي ٿي. لفظن ۾ اکرن جي اهڙي واهپي جا چند نمونا هيٺين جدول ۾ ڏسڻ لفظن ۾ ڪم آيل اکر جي هر هڪ متجندڙ شڪل جي هيٺان ليڪ (Underline) ڏئي، ان کي چتو ڪيو ويو آهي. انهي ليڪ کي زير نه سمجهڻ گهرجي:

اڪر	اڳياڙيءَ ۾ سالم شڪل	وچياڙيءَ ۾ سالم شڪل	پوياڙيءَ ۾ سالم شڪل	پوياڙيءَ واري شڪل	پوياڙيءَ واري شڪل
الف ”ا“	اچ، اوري	پروا، اسرار	پيدا، ميرا	منا، سنا	منا، سنا
دال ”د“	دؤر، ديس	مددي، ادارو	فولاد، اولاد	مندون، ميدان	مند، قيد

اڪر	اڳياڙيءَ ۾ سالم شڪل	وچياڙيءَ ۾ سالم شڪل	پوياڙيءَ ۾ سالم شڪل	پوياڙيءَ واري شڪل	پوياڙيءَ واري شڪل
ڌال ”ڌ“	ڏَر ڌار	ساڌو واڌو	ساڌ کاڌ	سنڌڻ بڌڻ	سنڌ منڌ
ڌي ”ڌ“	ڏيڏر ڏاند	اڏڻ وڏو	ڪوڏ گوڏ	سڏڻ گڏڻ	مڏ هڏ
ڊي ”ڊ“	ڊيل ڊوڙڻ	منڊو ڪنڊو	ڪارڊ روڊ	ڪنڊو منڊو	ڪنڊ ڪنڊ
ڍي ”ڍ“	ڍڳو ڍال	واڍو ريڍون	ڏاڍ ريڍ	منڍي هنڍي	منڍ سنڍ
ڌال ”ڌ“	ڌرو ڌات	پوڌي موڌي	معاڌ انفاڌ	ڪاغڌي ڪاغڌ	ڪاغڌ تعوڌ
ري ”ر“	رڇ ريل	ڪاري هاري	ڍور مور	پروڇ سروڇ	هر قرر
زي ”ز“	زنجير زيور	آزار پوزر	باز ناز	تيزي مرڪزي	ميڙ تيز
ڙي ”ڙ“	ڙاڪ	ماڙي واڙي	ساڙ واڙ	تڙڻ جڙڻ	پڙ ڪڙ
واو ”و“	واڍو وڻ	مروٽ سرواڻ	واڍو دادو	پوڻ ستون	ڪڍو سبتو

سنڌي لکت ۾ اهڙا يارهن اڪر آهن، جيڪي لفظي واهپي ۾ رڳو ٻه شڪليون (سالم ۽ پوياڙيءَ واري) رکن ۽ ڪتب آڻين ٿا. انهن اڪرن جا بنيادي ڪوڊ نمبر، شڪليون ۽ نالا هيٺين ريت آهن [4]:

نمبر	سالم	اڳياڙي	وچياڙي	پوياڙي	منظور ٿيل نالو
1.	ا 0627	سالم	پوياڙيءَ واري	ا FE8E	Arabic letter Alef
2.	د 062F	سالم	پوياڙيءَ واري	د FEAA	Arabic letter Dal
3.	ڌ 068C	سالم	پوياڙيءَ واري	ڌ FB85	Arabic letter Dahal
4.	ڏ 068F	سالم	پوياڙيءَ واري	ڏ	Arabic letter Dal with 3 dots above downwards
5.	ڍ 068A	سالم	پوياڙيءَ واري	ڍ	Arabic letter Dal with dot below
6.	ڊ 068D	سالم	پوياڙيءَ واري	ڊ FB83	Arabic letter Dhahal
7.	ڙ 0630	سالم	پوياڙيءَ واري	ڙ FEAC	Arabic letter Thal
8.	ر 0631	سالم	پوياڙيءَ واري	ر FEAE	Arabic letter Reh
9.	ڙ 0699	سالم	پوياڙيءَ واري	ڙ	Arabic letter Reh with 4 dots above
10.	ز 0632	سالم	پوياڙيءَ واري	ز FEB0	Arabic letter Zain
11.	و 0648	سالم	پوياڙيءَ واري	و FEEE	Arabic letter Waw

3. لکت ۾ چئن شڪلين سان ڪتب ايندڙ نشانين: هي اکري نشانين جو اهڙو گروهه آهي، جنهن ۾ هر هڪ اکر جون چار شڪليون (سالم، اڳياڙي، وچياڙي ۽ پوياڙيءَ واري) ٿين ٿيون. لکت ۾ گهرج آهر سالم، اڳياڙي، وچياڙي توڙي پوياڙيءَ واري شڪل ڪتب اچي ٿي. سنڌي لکت ۾ اهڙا 41 اکر آهن، جن جا ڪوڊ نمبر، شڪليون ۽ نالا هيٺينءَ ريت آهن [4]:

نمبر	سالم	اڳياڙي	وچياڙي	پوياڙي	منظور ٿيل نالو
1.	ب 0628	ب FE91	ب FE92	ب FE90	Arabic letter Beh
2.	ب 067B	ب FB54	ب FB55	ب FB53	Arabic letter Beeh
3.	پ 0680	پ FB5C	پ FB5D	پ FB5B	Arabic letter Beheh
4.	ت 062A	ت FE97	ت FE98	ت FE96	Arabic letter The
5.	ت 067F	ت FB64	ت FB65	ت FB63	Arabic letter Teheh
6.	ت 067D	ت	ت	ت	Arabic letter Teh with 3 dots above downwards
7.	ث 067A	ث FB60	ث FB61	ث FB5F	Arabic letter Tteheh
8.	ث 062B	ث FE9B	ث FE9C	ث FE9A	Arabic letter Theh
9.	پ 067E	پ FB58	پ FB59	پ FB57	Arabic letter Peh
10.	ج 062C	ج FE9F	ج FEA0	ج FE9E	Arabic letter Jeem
11.	چ 0684	چ FE74	چ FB75	چ FB73	Arabic letter Dyeh
12.	چ 0683	چ FB78	چ FB79	چ FB77	Arabic letter Nyeh
13.	چ 0686	چ FBC7	چ FB7D	چ FB7B	Arabic letter Tcheh
14.	چ 0687	چ FB80	چ FB81	چ FB7F	Arabic letter Tcheheh
15.	ح 062D	ح FEA3	ح FEA4	ح FEA2	Arabic letter Hah
16.	خ 062E	خ FEA7	خ FEA8	خ FEA6	Arabic letter Khah
17.	س	س	س	س	Arabic letter

نمبر	سالر	اڳياڙي	وچياڙي	پوياڙي	منظور ٿيل نالو
	0633	FEB3	FEB4	FEB2	Seen
18.	ش 0634	ش FEB7	ش FEB8	ش FEB6	Arabic letter Sheen
19.	ص 0635	ص FEBB	ص FEBB	ص FEBA	Arabic letter Sad
20.	ض 0636	ض FEBF	ض FEC0	ض FEBE	Arabic letter Dad
21.	ط 0637	ط FEC3	ط FEC4	ط FEC2	Arabic letter Tah
22.	ظ 0638	ظ FEC7	ظ FEC8	ظ FEC6	Arabic letter Zah
23.	ع 0639	ع FECB	ع FECC	ع FECA	Arabic letter Ain
24.	غ 063A	غ FECF	غ FED0	غ FECE	Arabic letter Ghain
25.	ف 0641	ف FED3	ف FED4	ف FED2	Arabic letter Feh
26.	ق 06A6	ق FB70	ق FB71	ق FB6F	Arabic letter Peheh
27.	ق 0642	ق FED7	ق FED8	ق FED6	Arabic letter Qaf
28.	ڪ 06AA	ڪ FED7	ڪ FED8	ڪ FED6	Arabic letter Swash Kaf
29.	ڪ 06A9	ڪ FB90	ڪ FB91	ڪ FB8F	Arabic letter Keheh
30.	گ 06AF	گ FB94	گ FB95	گ FB93	Arabic letter Gaf
31.	ڳ 06B3	ڳ FB98	ڳ FB99	ڳ FB97	Arabic letter Gueh
32.	ڳ 06B1	ڳ FB9C	ڳ FB9D	ڳ FB9B	Arabic letter Ngoeh
33.	ل 0644	ل FEDF	ل FEE0	ل FEDE	Arabic letter Lam
34.	م 0645	م FEE1	م FEE2	م FEE0	Arabic letter Meem

نمبر	سالم	اڳياڙي	وچياڙي	پوياڙي	منظور ٿيل نالو
	0645	FEE3	FEE4	FEE2	
35.	ن 0646	ن FEE7	ن FEE8	ن FEE6	Arabic letter Noon
36.	ڻ 06BB	ڻ FBA2	ڻ FBA3	ڻ FBA1	Arabic letter Rnoon
37.	ه 0647	ه FEEB	ه FEEC	ه FEEA	Arabic letter Heh
38.	ه 06BE	ه FBAC	ه FBAD	ه FBAB	Arabic letter Heh Doachashmee
39.	ه 06C1	ه FBA8	ه FBA9	ه FBA7	Arabic letter Heh Goal
40.	ء 0621	ء FE8B	ء FE8C	ء FE8A	Arabic letter Hamza
41.	ي 064A	ي FEF3	ي FEF4	ي FEF2	Arabic letter Yeh

مٿي ڄاڻايل ڪوڊنگ چارٽ موجب، ڊجيٽل ڪمپوزيشن وقت اکر لکت جي گهرجن پٽاندر پنهنجي ڌار ڌار شڪلين (سالم، اڳياڙي، وچياڙي ۽ پوياڙي) ۾ متجندو رهي ٿو. هر هڪ شڪل پنهنجي پاڻ لاءِ ڌار ڪوڊ پڻ رکي ٿي. ڪيبورڊ رڳو اکر جي سالم شڪل واري ڪوڊ تحت ڪمپوزنگ لاءِ فونٽ منجهان اکر کي سڏڻ جو ڪم ڪري ٿو. فونٽ جي ڳوڙهي ڪوڊنگ وري اکرن کي پنهنجي سالم شڪل سان ڳنڍي ٿي ۽ گڏو گڏ اهڙي سڃاڻپ پڻ رکي ٿي ته ڪمپوزر کي ڪيبورڊ وسيلي اکر جي ڪهڙي شڪل (سالم، اڳياڙي، وچياڙي ۽ پوياڙي) گهربل آهي. هن کي ائين به سمجهي سگهجي ٿو:

جڏهن اسين ڪنهن ڪمپيوٽنگ ڊوائس جي ڪيبورڊ وسيلي ”ل“ جو بٽڻ دٻايون ٿا، تڏهن ان جي سالم شڪل جو ڪوڊ (0644) پراسيسنگ جي لاءِ تحرڪ ۾ اچي. فونٽ مان اکر جي سالم شڪل (ل) اسڪرين تي آڻي بيهاري ٿو. هن طرح: اسڪرين تي اکر لکجن ٿو ”ل“. ڪمپوزنگ کي جاري رکندي، جڏهن وڻي (Space) وجهي، ته اکر جي شڪل تي ڪو فرق نه پوندي يعني سالم شڪل ئي اسڪرين تي رهندي. يعني اسڪرين تي ساڳيو اکر لکيل رهندو. وڻي (Space) وجهڻ کان سواءِ ٻيو اکر ”ڪ“ لکبو (ڪمپوز ڪبو) ته يڪدم هن کان اڳ لکيل اکر پنهنجي سالم

شڪل (ل) مٿاڻي، اڳياڙيءَ واري (لد) ڪندو ۽ تازو لکيل اکر (ڪ) ان جي پويان، پوياڙيءَ واري شڪل (ڪ) ڪتب آڻيندي ڳنڍجي ويندو. ان طرح: لکيل اکر اسڪرين تي لفظ ۾ تبديل ٿيندا ۽ لفظ ٺهندو ”لڪ“. لاڳيتو وڻي (Space) وجهڻ کان سواءِ اڳتي اکر (ڻ) لکبو (ڪمپوز ڪبو) ته ٻن اکرن سان لکيل لفظ ”لڪ“ جي پوئين اکر (ڪ) جي پوياڙيءَ واري شڪل ”ڪ“ متجي وچياڙيءَ (ڪ) واري ٿي ويندي ۽ پويان ”ڻ“ جي پوياڙيءَ واري شڪل (ڻ) ظاهر ٿيندي. ان طرح اڳ لکيل لفظ اسڪرين تي تبديل ٿيندو ۽ نئون لفظ ٺهندو ”لڪڻ“.

اهو ئي طريقو آهي، جنهن سان اسڪرين تي ڏسجندڙ سموري لکت لکي ويندي آهي. هن جا اصول مقرر ڪري فونٽ فائل ۾ رکيا ويندا آهن، جن ۾ وضاحت سان ڳوڙهي ڪوڊنگ وسيلي، اڳوات هيٺين ريت ڏسيل هوندو آهي:

- اکر جي پويان وڻي ايندي ته ان جي سالم شڪل ڪتب ايندي (ل)
- پويان لاڳيتو ٻيو اکر اچيس ته اڳياڙيءَ واري شڪل ڪتب ايندي (لد)
- اڳيان ۽ پويان اکر هجنس ته وچياڙيءَ واري شڪل ڪتب ايندي (لد)
- اڳيان اکر ۽ پويان وڻي اچيس ته پوياڙيءَ واري شڪل ڪم ايندي (لد).

نوٽ: الفابيٽ جا اهڙا اکر جن جون رڳو ٻه شڪليون ٿين ٿيون، سي پنهنجي سالم شڪل کي اڳياڙي، وچياڙي ۽ پوياڙيءَ لاءِ ۽ پوياڙيءَ واري شڪل کي پوياڙيءَ توڙي لفظي گهرج آهر وچياڙيءَ لاءِ پڻ ڪتب آڻين ٿا. هتي ”ر“ اکر جو اهڙو عملي مثال ڏسو:

سالم شڪل (ر) جو لفظي اڳياڙيءَ ۾ واهپو:

رڱڻ، رلڻ، رهڻ، روڪڻ، رسڻ، رمڻ، رتڻ، رڻڻ، رڻڻ، رڻڻ ۽ ٻيا.

سالم شڪل (ر) جو لفظي وچياڙيءَ ۾ واهپو:

ٻارن، سياري، پناڙي، مياڙي، معياڙي، ڏياڙي، جياڙي، لياڙي ۽ ٻيا.

سالم شڪل (ر) جو لفظي پوياڙيءَ ۾ واهپو:

ٻار، هار، ٻار، واپار، سار، منار، هٿيار، پينار، جنسار، هالار ۽ ٻيا.

پوياڙيءَ واري شڪل (ر) جو لفظي وچياڙيءَ ۾ واهپو:

پيرن، ميرن، ڏيرن، شيرن، پيرن، ڦيرن، ڏيرن، ڏيرن، هيرن ۽ ٻيا.

پوياڙيءَ واري شڪل (ر) جو لفظي پوياڙيءَ ۾ واهپو:

ڪير، هير، سير، پير، مير، ڏير، شير، پير، ڦير، ڏير، هير ۽ ٻيا.

اڪرن جون اهڙيون شڪليون ۽ انهن جي درست واهپي جا مونجهارا شروع کان هلندا اچن. سنڌيءَ جي ٻاراڻي ڪتاب ”سنڌي پهرين ڪتاب“ ۾ پڻ اهڙا

مونجھارا آهن. هيءَ تصوير ڄاڻايل ڪتاب جي 48 صفحي جي آهي، جنهن ۾ گول نشان لڳائي اهڙين اٺن شڪلين کي چٽو ڪيو ويو آهي [5].

لکڻ ۾ اکر جون مختلف صورتون							
اڪر	منڍ واري شڪل	وچ واري شڪل	پڇاڙي واري شڪل	اڪر	منڍ واري شڪل	وچ واري شڪل	پڇاڙي واري شڪل
ڪ	ڪ	ڪ	ڪ	ا	ا	ا	ا
ک	ک	ک	ک	ب	ب	ب	ب
گھ	گھ	گھ	گھ	ج	ج	ج	ج
ل	ل	ل	ل	د	د	د	د
م	م	م	م	ر	ر	ر	ر
ن	ن	ن	ن	س	س	س	س
و	و	و	و	ص	ص	ص	ص
ھ	ھ	ھ	ھ	ط	ط	ط	ط
ء	ء	ء	ء	ع	ع	ع	ع
ي	ي	ي	ي	ف	ف	ف	ف

استاد لاءِ هدايت: * لکڻ ۾ ڏنل اکرن جي مختلف صورتون مطابق پوري پٽي الف کان ي تائين سمجھائي وڃي.

تصوير ۾ پھريون ٻہ شڪليون ”ا“ الف جون آهن: پھرين الف جي ”سالم“ شڪل آھي، جيڪا لکت ۾ منڍ يا اڳياڙيءَ لاءِ پڻ ڪم اچي ٿي. ساڳيءَ ريت ”د“، ”ر“ ۽ ”و“ جون پڻ شڪليون منڍ واري خاني ۾ ڏنل آهن. پٿرو هجي ته ڄاڻايل اکرن جون

پڇاڙيءَ يا پوپاڙيءَ واريون شڪليون ٿينديون آهن، جيڪي وچ واري شڪل جي گهرج پڻ پوري ڪنديون آهن. هي ٻه شڪلين واري گروهه جا اکر آهن، جيڪي رڳو ٻه شڪليون (اڳياڙي ۽ پوپاڙي) واريون رکندا آهن. هي اهڙا اکر آهن، جيڪي پنهنجي سالم شڪل منڍ، وچ ۽ پڇاڙيءَ لاءِ ساڳي ڪتب آڻڻ جي صلاحيت رکن ٿا. تنهنڪري اکر جي شڪل جو نالو نه مٽائبو پر وضاحت لاءِ استاد کي ڏنل هدايتن ۾ اهڙي پڌرائي ڏيڻ گهرجي.

فونٽ جوڙيندڙ وڏي خبرداريءَ سان اکرن جو ڌار ڌار شڪليون جوڙي، انهن کي پنهنجي سالم شڪل توڙي مقرر ڪوڊنگ سان ڳنڍين ٿا. تڏهن وڃي ڊجيٽل اسڪرين تي، سنڌي ٻوليءَ جي لکت جي گهرجن جو پورا ٿئي ٿو. ياد رهي ته سافٽويئر ٺاهيندڙ ڪهڙي به خبرداري چو نه ڪن پر اها ڪارگر تڏهن ٿيندي، جڏهن ان کي ڪم آڻيندڙ/ڪمپوز ڪندڙ سڃيڻائيءَ کان ڪم وٺندا.

ٻاهرين دنيا ۾ ليکڪ ايڊيٽرن تي تمام گهڻو پائيندا آهن ۽ پنهنجا ليک وڏي اعتماد سان لکي ويندا آهن، جن جي سوڌ سنوار کان وٺي ڇپائيءَ وارن مڙني مرحلن جي، ايڊيٽر سختيءَ سان نگراني ۽ سوڌ سنوار جو ڪم ڪندا آهن. تڏهن وڃي پڙهندڙ کي شاندار ڏيک سان چُڪن کان پاڪ، ڪتاب هٿن ۾ ملندو آهي. ان جي ابتڙ اسان جي ڏيهه ۾ ادارن وٽ پروفنگ ۽ ايڊٽنگ لاءِ ماهر به موجود آهن، تڏهن به ڪتابن جي مارڪيٽ ۾ اچڻ کانپوءِ منجهن چڪون ڏسڻ ۾ اينديون آهن. جنهن جو ٺڪر سدائين ڪمپوزر تي پڳو ويندو آهي ۽ پروفنگ توڙي ايڊٽنگ ان کان هميشه آجي هوندي آهي.

هتي سنڌي ڪتاب جي 48 صفحي سان پڻ اهڙي ڪارڻي آهي. جنهن مان لڳي ٿو ته ليکڪ لکيو ڪمپوزر ڪمپوز ڪيو ۽ ڪتاب ڇپجي ويو. يقيناً ڪتاب هٿن ۾ پهچڻ کان پهرين پروفنگ ۽ ايڊٽنگ جا مرحلا پڻ اڪريو هوندو، تڏهن به هنن 8، اڪري شڪلين ڏانهن ڪنهن جو ڌيان نه ويو (!) جڏهن ته پروفنگ ۽ ايڊٽنگ جا ٻئي مرحلا وڏي خبرداريءَ وارا هوندا آهن. پروفنگ لکت جي چڪن کي ۽ ايڊيٽنگ بيمڪ جي لحاظ کان سٽاءُ توڙي ٻوليءَ جي واهپي کي چڪاسيندي آهي. پوءِ به ٻوليءَ جي بنيادي سکيا ڏيندڙ ڪتاب سان ههڙي حالت؟

4. الفابيٽ ۾ غير موجود ۽ لکت ۾ اڻ چٽيون نشانين: سنڌي لکت ۾ ڪيترائي اهڙا لفظ آهن، جيڪي عربي، فارسي ۽ ٻين ٻولين مان آيا آهن. اهي لفظ سنڌي ٻوليءَ جي لکت جي اصولن تحت سنڌيءَ ۾ لکڻ بجاءِ جنهن ٻوليءَ مان آيا آهن، ان جي

صورتخطيءَ ۾ ٽي لکيا وڃن ٿا. ظاهر آهي ته اهڙن لفظن جي لکت جون گهرجون پڻ پنهنجيون ٿينديون. ڇاڪاڻ ته جڏهن انهن کي اصل لکت ۾ لکيو وڃي ٿو تڏهن انهن ۾ موجود اهڙا اکر جيڪي سنڌي الفابيٽ ۾ شامل نه آهن، سي مونجهارا پيدا ڪن ٿا. اهو ئي سبب آهي جو صورتخطيءَ جون اهڙيون اوڻايون سدائين شاگردن، استادن، اديبن ۽ دانشورن وٽ مباحثي هيٺ رهن ٿيون. هيٺ اهڙن اکرن جي لکت ۾ واهپي جا مثال ڏسو:

نمبر	اڪر	لکت ۾ واهپو
1.	گول هي (ه)	سنجيدہ، رنجيدہ، فهميدہ، حميدہ، رشيدہ، وغيرہ، شاعره، والده ۽ ٻيا.
2.	هي جي پڇاڙيءَ واري شکل (ه)	الله، عليه، وآله، هميشه
3.	هي جي وچياڙيءَ واري شکل (ه)	جهڙو، جنهن، ڪهڙو، تهڙو، مهمان، گهرو، گهل، گهن، لهڻ، نهن، پهر، پهر، پهر، ٽيهر، منهنجو، تنهنجو، ههڙو، هٿ، جهل، ڪهل وغيره
4.	هي جي وسرڳ لکڻ واري شکل (ه)	گهر، گهوٽ، سگهو، جهڙ، سمجه، وجه، جهڪ، جهيڙو، ڪجهه ۽ ٻيا
5.	ٽپڪن کان آجي يا ننڍي بي (ي)	اعلىٰ، موسىٰ، عيسىٰ، تعالىٰ، معنىٰ جي، هي، آئي، وئي، ڏسي، ملي وائسي، پلي، ڪلي، رلي ۽ ٻيا
6.	نون گهڻو (ن)	چوان، ڏسان، اچان، هجان، امان، ايس، جيئ ۽ ٻيا

1. گول هي (ه) جي شڪل، 52 اڪري الفابيٽ ۾ موجود نه آهي. پر لکت ۾ پاڻمرادو اهڙن مٿي ڄاڻايل توڙي ٻين لفظن ۾ ڪتب اچي ٿي، پر تدريسي عمل ۾ ڪٿي به ان جي واهپي بابت ڪا وضاحت ٿيل ڪانهي. جڏهن ته ساڳيءَ ريت ”اردو“ ٻولي پڻ عربي اسڪرپٽ واري ٻولي آهي، پر ان جي الفابيٽ ۾ 35 نمبر تي هيءَ گول هي (ه) ”چوٽي هي“ جي نالي سان شامل آهي.
2. هي جي پڇاڙيءَ واري شڪل (ه) اڪثر عربي لفظن جي صورتخطيءَ جي پورائي لاءِ لفظن جي آخر ۾ ڪتب اچي ٿي، پر هن جي واهپي بابت پڻ گول هي (ه) وانگر ڪٿي به ڪا وضاحت موجود نه آهي. هي جي هن شڪل (ه) کي گهڻو ڪري اهڙا عربي لفظ لکڻ لاءِ ڪتب آندو وڃي ٿو.
3. هي جي وچ واري عام شڪل (هه) الفابيٽ ۾ موجود ”هه“ جي وچين شڪل آهي. جيڪا عام جام لکي وڃي ٿي. البت، پريس جي چاپي کان ويندي ڪمپيوٽنگ تائين هن جي جاءِ وسرڳ لکڻ واري هي جي وچ واري شڪل (هه) وٺي وئي آهي. هيٺ ڪاوش اخبار [6] جي ننڍڙي خبر ۾ هن هي (هه) جي جاءِ تي ڪتب آيل وسرڳ لکڻ واري هي (هه) کي ليڪ ڏيئي چٽو ڪيو ويو آهي. جنهن مان بخوبيءَ اندازو ڪري سگهجي ٿو ته وڏن ليکڪن ۾ اهڙن لفظن ۾ ڪيتريون چڪون هونديون. هي مونجهارو ختم ٿيڻ گهرجي ۽ واپس هي جي وچين شڪل (هه) کي هٿ لکت توڙي ڊجيٽل ڪمپوزيشن جو حصو بڻائڻ گهرجي.

پيرڳوٺ ۾ مچرن جو آزار، شهرين جو احتجاج
مچرمار اسپري ڪرائڻ جو مطالبو

پيرڳوٺ (ن ڪ) پيرڳوٺ ۽ پيراسي جي مختلف علائقن ۾ مچرن جي آزار سبب سوين رهواسي مليريا جي بيماري ۾ مبتلا ٿي ويا آهن ۽ سخت پریشانين کي منهن ڏئي رهيا آهن. ان ڏس ۾ **شهرين** تنوير جوڻيجو، فتح محمد، ذوالفقار، **سهيل** احمد ۽ ٻين سخت احتجاج ڪندي چيو ته انتظاميا کي مچرمار اسپري ڪرڻ لاءِ بار بار **دانهيو** آهي پر ان باوجود اسپري نه ٿي ڪرائي ۽ سوين رهواسي مليريا جي بيماري ۾ مبتلا ٿي ويا آهن ۽ راتيون جاڳي گذارڻ تي مجبور آهيون.

روزانه ڪاوش: 01 اپريل 2019ع جي خبر جو ڏيک


4. وسرڳ لکڻ واري هي جي وچ واري شڪل (هه) عام هي جي جاءِ تي عام جام واهيبي
 ۾ آهي. جنهن سان سڄي عام لکت متاثر ٿي رهي آهي ۽ رڳو وسرڳ اکر
 5. (جهه، گهه، لهه، مهه، ٺهه، نهه ۽ ڀيا) ته درست لکجي رهيا آهن. لکت ۽ ڪمپوزيشن جو
 هي پٽ وڏو مونجهارو آهي، جنهن کي وقت سر درست ڪرڻ جي گهرج آهي.
 6. ٽپڪن کان آجي ننڍي پي (ي) مٿي ڄاڻايل عربي اکرن ۾ ڪم اچي ٿي. مشاهدي ۾ آيو
 آهي ته اهڙن لفظن ۾ صورتخطيءَ جي اڻڄاڻائيءَ جي ڪري ٽپڪن واري پي (اعليٰ،
 موسيٰ، تعاليٰ ۽ ٻين لفظن ۾) گهڻو واهيبي هيٺ آهي. جيڪا لکت جي چڪ آهي.
 مٿي ذڪر ڪيل عربي لفظن ۾ ته ننڍي پي ڪتب اچي ٿي، پر عام طرح
 اسين ٽپڪن واري ”ي“ ڪتب آڻي چڪ ڪري ويندا آهيون. ڀلا چڪون ڪري
 لکجي ان کان بهتر ناهي ته انهن يا اهڙن ٻين لفظن کي ماڳهين سنڌيءَ ۾ (تعالا،
 اعلا، موسا، عيسا) لکي چو نه چڪن کان بچجي؟ هيءَ سنڌي لکت جي وڏي گهرج
 آهي. جنهن طرف نه ڄاڻ ڏيان، چوڻو ڏنو وڃي.
 مشاهدي ۾ آيو آهي ته سنڌي ٻوليءَ ۾ ننڍي توڙي وڏي ”ي“ جي لکت ساڳي
 هجڻ جي ڪري (ي) ۽ (جي) واري فرق جي خبر نه پوندي آهي. تنهنڪري سڄي
 جملي پڙهڻ کانسواءِ لفظ جي درست اچار جي پروڙ نٿي پوي. ٻي صورت ۾ اهڙن
 لفظن جي اڳين اکرن کي زير ڏئي، پڙهندڙ لاءِ اڳواٽ اهڙي چٽائي رکي ويندي آهي.
 جيڪر هن (ننڍي پي) کي ڪتب آڻجي ته لفظن ۾ اهڙو فرق ڪرڻ نهايت سولو
 ٿي پوندو ۽ اهڙن لفظن ۾ فرق ڪرڻ لاءِ زير ڏيڻ جي گهرج پٽ نه رهندي. ٽپڪن ۽
 زير جي ختم ٿيڻ سان چٽائيءَ ۾ مس ۽ لکڻ ۾ وقت جي بچت ٿيندي. ڪمپوزنگ ۾
 هڪ بٽڻ گهٽ ڪم آڻڻو پوندو. اهڙيءَ ريت لکيل لفظن جي صورتخطي هيٺينءَ
 طرح وڃي بيهندي:

- جي > جی
- هي > هی
- آئي > آئی
- وئي > وئی
- ڏسي > ڏسی
- واڻسي > واڻسی
- پلي > پلی
- ملي > ملی ۽ ڀيا.

هن کي اردو ٻوليءَ جي لفظن جي مدد سان هيئن به سمجهي سگهجي ٿو:

نمبر	پڙي (ے)	وڌي يي (ي)	چھوڻي يي (ی)	ننڍي يي (ی)
1.	اے	اي	ای	ای
2.	جے	جي	جی	جی
3.	کے	ڪي	کی	کی
4.	لے	لي	لی	لی
5.	پے	پي	پی	پی
6.	سے	سي	سی	سی

7. گھڻو نون (U) سنڌي لکت ۾ عام جام ڪتب اچي ٿو. پر ان لاءِ مقرر شڪل نه هجڻ جي ڪري چٽي نون سان لکيو وڃي ٿو. پراڻين لکتن جو جائزو وٺڻ سان پروڙ پوي ٿي ته گھڻي نون کي چٽو ڪرڻ لاءِ ان جي مٿان سڪون جي اعرابي نشاني (ه) ڏني ويندي هئي. جيتوڻيڪ انهي نشانيءَ جي ڪمپوزنگ لاءِ “MB Sindhi SK 2.0” ۾ بٽڻ “Atl+” مقرر آهي، پر ان هوندي به ڪمپوزنگ ۾ ان جو واهپو ڏسڻ ۾ نٿو اچي. تدريسي عمل ۾ هن نشانيءَ کان اڻڄاڻائيءَ جي ڪري هٿ لکت ۾ اڳتي ان جو واهپو نه رهيو آهي. شاه جي گنج (ص 698) جي هيٺين عڪس ۾ گھڻي نون کي چٽو ڪرڻ لاءِ مٿس اهڙي نشاني ڪتب آيل لفظن (مون، مون کي، منمنجي) ۾ ڏسي سگهجي ٿي [7]:



لکت ۽ ڪمپوزنگ ۾ گهڻي نون (U) جي ڪا به چٽائي نه هجڻ جي ڪري پڙهندڙ گهڻي ۽ چٽي نون جو فرق تڏهن ڪري سگهندو آهي، جڏهن کيس لفظ جي معنيٰ جي خبر هجي يا وري سڄو جملو پڙهي نت وٺي ان جي بنياد تي سمجهي سگهي. تنهنڪري هن مونجھاري کي پڻ گهڻي نون (U) سان لکي هميشه لاءِ ختم ڪري سگهجي ٿو.

سنڌي الفابيٽ جي اکر ”ڪ“ جو مسئلو:

سنڌي ٻولي عربي اسڪرپٽ تحت لکجندڙ ٻولي آهي. سنڌي 52 اکري الفابيٽ ۾ شامل اکر ”ڪ“ يونيڪوڊ نمبر 06A9 عربي الفابيٽ ۾ ڪاف جي سڃاڻپ رکي ٿو. ساڳئي اسڪرپٽ جو اکر، ساڳي شڪل سان ڪنهن الفابيٽ ۾ نئين نالي سان شامل ٿي، ڪو نئون آواز ڏيڻ لڳي سو سراسر اصولن جي اُبتڙ آهي. هي اکر فارسي، اردو، پشتو ۽ ٻين عربي اسڪرپٽ رکندڙ ٻولين ۾ ڪاف جي نالي ۽ آواز سان شامل آهي، پر اسان جي الفابيٽ ۾ وري کي سڏجي ٿو. هر هڪ مڃي ٿو ته ٽيڪنالاجيءَ جي ڪري دنيا ڳوٺڙو ٿي وئي آهي. ان جا اثر هاڻ مٿان کان هيٺ اچڻ شروع ٿيا آهن. اڳتي هلي وڏا آوازي سرشتا جڏهن هڪ ڊومين مان هلڻ لڳندا، تڏهن يقيناً هن اکر (ڪ) کي ڪاف جو آواز ڏنو ويندو تڏهن، اسان وٽ ان جو ڪهڙو حل هوندو؟ اهو پڻ هڪڙو سوال آهي.

نتيجو: ظاهري طرح ته مادري ٻوليءَ وارن لاءِ بحث هيٺ آيل، مٿين اکرن جون شڪليون ۽ انهن جو واهپو ڪا خاص اهميت نٿو رکي. ڇاڪاڻ ته کين اهڙين لکتن جي ڀليءَ پٽ پروڙ آهي. تنهنڪري اهڙن مونجھارن هوندي به هو اهڙي لکت کي هانءَ جي سوجهري تي درست پڙهڻ جي صلاحيت رکن ٿا، پر جڏهن ٻين ٻولين وارا سنڌي ٻوليءَ جي سکيا حاصل ڪن ٿا ته کين هي مسئلا ڳنڍيل لڳن ٿا. ان کانسواءِ جڏهن ٻولي ڊجيٽل ڊوائسز جي لاءِ ٽولز مان گذري ٿي، تڏهن پڻ اهڙيون وضاحتون ۽ چٽاپون درڪار هونديون آهن، جيڪي ٻوليءَ جي لکت کان آواز (Voice to text) ۽ آواز کان لکت (Text to voice) واري سرشتي ۾ ڪرنگهي واري هڏيءَ جو ڪردار ادا ڪن ٿيون. هونءَ به ڪنهن الفابيٽ ۾ غير موجود اکرن کي ان ٻوليءَ جي لکت ۾ آڻي، ڪا عبارت لکڻ ڪنهن به طرح درست نه آهي، پر اسان جو هن طرف ڌيان نٿو وڃي. جڏهن مسئلو ٿئي ٿو ته ان جي حل لاءِ پڻ هٿ پير هڻجي ٿو. سنڌي ٻولي ان فيز مان گذري رهي آهي، جتي هن قسم جي مسئلن تي مس مس رڳو ڌيان ويو آهي ۽ اسان هاڻ

ڀاڻ ۾ ٻڌڻ جي سگهه پيدا ڪئي آهي ته اسان جي الفابيٽ کي نظر ثانيءَ جي ضرورت آهي.

وقت ويو ڪونهي، ٽيڪنالاجي توڙي هٿ لکت ۾ مادري ٻوليءَ وارن جي سهولت ۽ غير مادري ٻولين وارن جي لاءِ سنڌي ٻوليءَ جي سکيا جا در سولا ڪري ڪولڻ جي هيءَ اهم گهرج آهي. تنهنڪري مخلص ماهرن جي نگرانيءَ هيٺ مذڪوره اڪرن جي چنڊڇاڻ ڪرڻ گهرجي. پوءِ جيڪو نتيجو نڪري ان جي پيش نظر انهن اڪرن کي الفابيٽ ۾ گهربل جاءِ ۽ تعارف ڏيڻ گهرجي.

حوالا

1. وڪي پيڊيا، سنڌي (سنڌي ٻولي/ <https://sd.wikipedia.org/wiki/>)
2. ملاح مختيار، ”The development of Sindhi language and script under early English administration“، سنڌي لئنگئيج اٿارٽي، حيدرآباد، ڇاپو پهريون 2017ع، ص 71.
3. يونيڪوڊ ڪنسورشپ <http://unicode.org/>
4. ڪنڀار شبير، <http://shabirkumbhar.blogspot.com> اپريل 2019ع
5. سنڌي پهريون ڪتاب، سنڌ ٽيڪسٽ بڪ بورڊ ڄام شورو ص 48.
6. روزاني ڪاوش <http://www.thekawish.com/>
7. ڪنڀار شبير، ”شاهه جو گنج“ پهريون ڊجيٽل ايڊيشن، 2016ع، ص 698.